


बराहताल गाउँपालिकाको पन्धौँ गाउँसभा २०८१ अषाढ २८ गते शुक्रबारको दिन गाउँपालिकाका
उपाध्यक्ष श्री लक्ष्मी पुन मगरले प्रस्तुत गर्नु भएको



आ.व.२०८१/०८२ को बजेट बक्तव्य



बराहताल गाउँपालिकाको कार्यालय
बड्डीचौर, सुर्खेत ।

गाउँसभाका सम्मानित सभाध्यक्ष महोदय,

उपस्थित गाउँसभाका सदस्यज्यूहरु, सभाका सचिव तथा प्रमुख प्रशासकीय अधिकृत, गाउँपालिकाका कर्मचारीहरु, पञ्चकारज्यूहरु एवं उपस्थित सम्पूर्ण महानुभावहरु,

१. मानो रोपेर मुरी फलाउने आफ्नो बेस्त समय र वर्षाको अविरल झरिले पुर्याएको असहज यात्राको बावजुत विभिन्न वडाबाट यस गरिमामय गाउँसभामा उपस्थित हुनुहुने सम्पूर्ण सभाका सदस्य ज्यूहरुमा म मेरो व्यक्तीगत र यस बराहताल गाउँपालिकाको तर्फबाट हार्दिक स्वागत गर्दै बराहताल गाउँपालिकाको प्रतिनिधिमूलक यस गरिमामय गाउँ सभामा आर्थिक वर्ष २०८१/०८२ को मार्गदर्शनको रूपमा बजेट प्रस्तुत गर्न पाउदा मलाई खुशी लागिरहेको छ ।
२. आर्थिक वर्ष २०८१/०८२ को बजेट प्रस्तुत भइरहेको यस अवसरमा नेपालको सर्वभौमसत्ता, स्वाधिनता, भौगोलिक अखण्डता, राष्ट्रिय हित, स्वाभिमान, संघीय लोकतान्त्रिक गणतन्त्र, समावेसी, सामाजिक न्याय कर्णाली प्रदेश प्राप्तीका लागि भएको आन्दोलनमा आफ्नो अमूल्य जीवन उत्सर्ग गर्नुहुने सम्पूर्ण ज्ञात अज्ञात महान शहिदहरु प्रति भावपूर्ण श्रद्धान्जली अर्पण गर्दछु । यस क्रममा घाईते तथा अपांगता भएका व्यक्तीको स्वास्थ्य लाभको कामना सहित आन्दोलनमा सहभागी हुनु भएका सबैको योगदानलाई स्मरण गर्दै उच्च सम्मान व्यक्त गर्दछु ।
३. २०८१ कार्तिक ७ गते जाजारकोट केन्द्र विन्दु वनाई गएको भुकम्पबाट ज्यान गुमाउने हरू प्रति हार्दिक श्रद्धान्जली अर्पण गर्दै घाईते तथा अपाङ्ग भएका सबैको सिध्न स्वास्थ्य लाभको कामना गर्दछु ।
४. नेपालको संविधानले संघ, प्रदेश र स्थानीय तहले आफ्नो अधिकार क्षेत्रभित्रको आर्थिक अधिकार सम्बन्धी विषयमा कानुन बनाउने, वार्षिक बजेट बनाउने, निर्णय गर्ने, नीति तथा योजना तयार गर्ने र त्यसको कार्यान्वयन गर्ने व्यवस्था समेत गरेको छ । संविधानले अनुसूची ८ मा उल्लेखित २२ वटा एकल सूची र अनुसूची १९ मा उल्लेखित १५ वटा साझा सूचीको कार्यान्वयन गर्नको लागि स्थानीय सरकार सञ्चालन ऐन २०७४ को प्रस्तावनामा उल्लेख भए बमोजिम लोकतन्त्रका लाभहरुको समानुपातिक समावेशी र न्यायोचित वितरण गरी कानुनी राज्य र दिगो विकासका अवधारणा अनुरूप समाजवाद उन्मुख संघीय लोकतान्त्रिक गणतन्त्रात्मक शासन प्रणालीलाई स्थानीय तहदेखि नै सुदृढ गर्ने राज्यको मूल अनुसारको नीति तथा कार्यक्रम तयार गरेको छु ।

५. आगामी आर्थिक वर्षको बजेट तर्जुमा गर्दा मैले यो वर्ष सम्म हाँसिल भएका उपलब्धिहरू संस्थागत गर्दै जनप्रतिनिधिमूलक लोकतान्त्रिक पद्धतिबाट नेपाली नागरिकले खोजेको सेवा, चाहेको विकास र परिकल्पना गरेको समतामूलक समाजको निर्माण गर्ने प्रणालीबाट निर्देशित हुँदै समाजवाद उन्मुख उदीयमान गाउँपालिकाको रूपमा स्थापित गर्न यो बजेट केन्द्रित गरेको छु ।
६. नेपाल सरकारले अंगिकार गरेको समृद्ध नेपाल सुखि नेपाली र कर्णाली प्रदेशको प्रथम पन्चवर्षिय योजनाले अंगिकार गरेको समृद्ध कर्णाली, सुखारी कर्णालीवासी र बराहताल गाउँपालिकाको सान, स्वास्थ्य, कृषि, पर्यटन, वन, शिक्षा र पूर्वाधार हाम्रो अभियान भन्ने मुल नारा सहितको दिर्घकालिन सोच अनुरूप समावेसी आर्थिक सामाजिक रुपान्तरण एवं गरिवी निवारण तर्फ प्रस्तुत बजेट परिलक्षित गरेको छु
७. गाउँपालिकालाई उत्कृष्ट गन्तव्यको रूपमा स्थापित गर्ने, सुकुम्बासी भुमीहिन र अव्यवस्थित बसाईको वैज्ञानिक व्यवस्थापन गर्ने, स्वच्छ, सफा र सुन्दर गाउँपालिकाको पहिचान कायम राख्ने र योजनावद्ध शहरीकरण तथा वस्ति विकासलाई प्राथमिकतामा राख्दै मुख्य गरि वनजंगल, वनपैदावार र कृषि उत्पादनलाई मुख्य आम्दानीको श्रोत मानिने यस गाउँपालिकाको सबै क्षेत्रको सम्भावनाहरूलाई पहिचान गरि सोहि क्षेत्रमा सहयोग पुग्ने गरेर यो बजेट तयार गरेको छु ।
८. बराहताल गाउँपालिकाको बजेट तर्जुमाका सैदान्तिक आधारहरू
 - नेपालको संविधान,
 - पन्ध्रौँ योजनाको दस्तावेज,
 - दिगो विकासका लक्ष्यहरू तथा तिनले निर्धारण गरेका प्रमुख क्षेत्रहरू,
 - स्थानीय सरकार सञ्चालन ऐन, २०७४,
 - स्थानीय तहको योजना दिग्दर्शन २०७८,
 - राजस्व परामर्श समितिको सुझाव र निर्णयहरू
 - श्रोत अनुमान तथा बजेट सिमा निर्धारण समितिको निर्णय र सुझावहरू
 - विषयगत समितिका निर्णय र सुझावहरू ।
 - संघीय मामीला तथा सामान्य प्रशासन मन्त्रालयबाट प्राप्त मार्गदर्शन तथा निर्देशनहरू
 - नेपाल सरकार र कर्णाली प्रदेश सरकारका क्षेत्रगत नीतिहरू, विषयगत रणनीतिहरू,
 - स्थानीय राजनीतिक दल, विषयगत शाखा र निजी क्षेत्रबाट प्राप्त सुझाव हरू
 - प्रदेश तथा जिल्लास्तरीय मन्त्रालय तथा कार्यालयका कार्यक्रम तथा अन्तरक्रियाबाट प्राप्त सुझावहरू
 - गाउँपालिकाका गत विगत वर्षका वार्षिक कार्यक्रम, बजेट, नीति, निर्देशिका तथा

कानूनहरू

अव म यस गाउँपालिकाले गरेका क्षेत्रगत प्रगतीको विवरण पेश गर्न चाहन्छु ।

१. भौतिक उपलब्धि:-

- सवै वस्तीहरूमा खानेपानीको सुविधा भएको ।
- एक घर एक धारा अभियान अन्तर्गत वडा र वस्तीहरूमा खानेपानी समस्या समधान भएको
- खानेपानी नपुगेका डाँडाको वस्तीहरूमा पानी लिफ्टिङ गरेर र खानेपानी नपुगेका भेरी किनारका वस्तीहरूमा डिप बोरिङ मार्फत पानी ट्याङ्कीमा पानी जम्मा गरि विस्तारै फिल्टर गर्दै पिउन योग्य पानीका योजनाहरू संचालन भई केहि सम्पन्न भएको र केहि संचालन हुदै गरेको ।
- सवै विद्यालय र स्वास्थ्य संस्थाहरूमा खानेपानीको आपूर्ती र शौचालय निर्माण भएको ।
- खानेपानी तथा सरसफाई सम्बन्धि ऐन र निर्देशिका तयार भई सोहिऐन र निर्देशिकावमोजिम काम गर्ने कार्यको थालनि गरिएको ।
- सडक सुविधा नपुगेका वस्तीहरूमा ग्रामिण कृषि सडक पर्यटकिय सडक र अन्य सडकहरूको नयाँ ट्याक खोल्ने, मर्मत गर्ने, स्तरोन्नती गर्ने र सडक ग्राभेल गर्ने काम भएको छ ।
- सम्पूर्ण विद्यालयहरूका भवनहरू निर्माण भइ पठनपाठनमा सहजता आएको छ ।
- वडा नं १० र ६ को वडा कार्यालयको प्रशासनिक भवनको निर्माण कार्य सम्पन्न भएर वडा कार्यालयको नयाँ भवनबाट सरकारी सेवा संचालनमा आएको छ । ५ नम्बर वडा र ४ नं वडा कार्यालयको प्रशासनिक भवनको निर्माण कार्य आव २०८१।०८२ मा सम्पन्न गर्ने गरि निर्माण कार्य हुदै गरेको तथा आव २०८३।०८४ सम्ममा यस गाउँपालिका भित्र रहेका १० वटै वडा कार्यालयका प्रशासनिक भवन निर्माण कार्य सम्पन्न गर्ने लक्ष्य यस गाउँपालिकाले लिएको छ ।
- सम्पूर्ण स्वास्थ्य चौकीहरू र आधारभुत स्वास्थ्यसेवा केन्द्रका भवनहरू मार्फत स्वास्थ्य सेवाको कामहरू भैरहेका छन् । स्वास्थ्य संस्थाबाट विभिन्न किसिमका घुम्ती शिविर संचालन भएको र उक्त शिविरबाट यस गाउँपालिकाका नागरिकहरूले उल्लेख्य लाभ लिएका छन् ।
- प्राय सवै आधारभुत र माध्यामिक विद्यालयमा पक्की भवन निर्माण भएका छन् भने केहि विद्यालयमा पक्की भवनको काम भइरहेको छ ।
- भवन निर्माण आचार संहिता आउदो आ.व. बाट शुरु गर्ने गरि भवन निर्माण आचार संहिता निर्माणको काम अन्तीम चरणमा छ ।

- यस गाउँपालिकाका अति गरिव ३३६ जना घरपरिवार लाई खरको छाना हटाएर रंगिन जस्ता पाताले छाउने काम सम्पन्न भएकोछ ।
- भेरी पारिका केहि बस्ती बाहेक सबै वडाका वस्तीहरुमा सडकको सुविधा भएको ।
- यस गाउँपालिकामा १९ झोलुङ्गे पुल निर्माण भै प्रयोगमा आएका छन् भने यो वर्ष सोतखोला र रक्सेनीमा झोलुङ्गे पुल र तरंगाको भेरी नदिमा पक्की पुल निर्माणको क्रममा रहेका छन् ।
- सडक गुरुयोजना र जल उपयोग गुरुयोजना निर्माण भएका छन् ।

२. आर्थिक तथा सामाजिक उपलब्धी

- सिंचाइको क्षेत्र विस्तारका लागि सिंचाइ पुर्वाधारमा लगानी गरिएको र सो बापत बराहताल गाउँपालिकाको कुल ९१०.५ हेक्टर जग्गामा सिंचाई सुविधा प्राप्त रहेको छ
- वालीको उत्पादन उत्पादकत्व वृद्धीका लागि उन्नत बीउमा अनुदान दिने गरिएको छ ।
- नया प्रविधि विस्तारको लागि कृषकको क्षमता अभिवृद्धी कार्यक्रम संचालन भएका छन् ।
- प्रागारिक मल निर्माण तथा वाली उत्पादन का लागि भकारो सुधारमा सहयोग
- विभिन्न वालीको व्यवसायीक उत्पादन वृद्धीका लागि वाली विशेष पकेट क्षेत्रको स्थापना र कार्यक्रम संचालन
- फलफूल खेतीको प्रवर्धनका लागि क्षेत्र विस्तारमा सहयोग
- स्वास्थ्य चौकी हरिहरपुर, तरडा, पोखरीकाडा, कुनाथरी र लेखगाउमा प्रयोगशाला स्थापना गरी सेवा सुचारु भएको ।
- पानी प्रयाप्तहुने स्थानमा पक्की सिंचाई कुलो निर्माण भएका छन् भने पानी थोरै हुने स्थानमा पानी जम्मा गर्ने पोखरी बनाएर साना तथा थोपा सिंचाइ योजना संचालनमा आएको छ ।
- पानीका श्रोत भएका अधिकाँस खेति योग्य जमिनमा पक्की तथा कच्ची सिंचाइ कुलो निर्माण भएर सिंचाइ भईरहेको छ ।

३. वातावरणिय उपलब्धि

- बराहताल गाउँपालिकामा समय समयमा भैरहेका विभिन्न विपदजन्य क्षतिवाट प्रभावित घरधुरीहरुलाई प्राप्त निवेदन बमोजिमको राहात वितरण भएको ।
- स्थानीय आपतकालिन कार्यसंचालन केन्द्र (LEOC) स्थापना भएको भई संचालनमा रहेको छ ।
- फोहोर मैला तथा ढल निकास सम्बन्धी योजना संचालन गरिएको ।
- नाङ्गा पाखा पखेरामा वृक्षारोपन र खोला नदिहरुमा तडबन्धन जस्ता योजनाहरु संचालन गरिएका छन् ।
- शौचालय नभएका घरहरुमा शौचालय निर्माण भएका छन् ।

- बड्चौर बजार फोहोर व्यवस्थित गर्न मसिनामा ल्याण्ड फिल्डको व्यवस्था गरिएको ।

४. संस्थागत उपलब्धि

- बराहताल गाउँपालिकामा जनशक्ति ब्यबस्थापनका लागि गाउँपालिकाको संगठन तथा ब्यबस्थापन (Organization and Management) सर्भेक्षण गरि उक्त O & M लाई बराहताल गाउँसभाले पारित गरेको छ ।
- गाउँपालिकाको सेवा प्रवाह ब्यबस्थापन, सुशासन तथा अनलाईनमा आधारित सेवा प्रणालीको विकास गर्नका लागि गाउँपालिका र सबै वडाहरूमा विद्युतिय हाजिरि, अनलाईन SUTRA (सुत्र) को प्रयोग मार्फत् स्थानीय सञ्चित कोषमा हुने आय-व्यय, योजना तथा अन्य सूचना तथ्याङ्क व्यवस्थापन प्रभावकारी भएको छ । CGAS, PAMS, Plan, online दर्ता र चलानी जस्ता सफ्टवेयरहरूको प्रयोग भएको र वडा तथा गाउँपालिकालाई अत्यावसेक सफ्टवेयर संचालनमा ल्याई गाउँपालिकाको काममा छिटो छरितो र प्रभावकारी सेवा पुर्याईने छ ।
- बराहताल गाउँपालिकाको सेवा प्रवाहको विधि तथा प्रकृया र गाउँपालिकाका सुचनाहरू गाउँपालिकाको वेबसाईट मार्फत सार्वजनिक गर्ने गरिएको छ ।
- ३८ वटा कानुन निर्माण भएको र केहि महत्वपूर्ण कानुनहरू बन्ने क्रममा हुनु ।
- यस गाउँपालिकाका १८ वटा शाखा १० वटा वडा कार्यालय र ५९ वटा विद्यालयहरूबाट जनतालाई सरकारी सेवा उपलब्ध हुदै आएको छ ।
- १५ वटा स्वास्थ्य संस्थाबाट नागरिकको स्वास्थ्य सेवा मार्फत उपचार हुदै गरेको छ ।
- यस गाउँपालिकाका १० वटै वडा र गाउँपालिकाको कार्यालयमा ई हाजिरी प्रयोगमा ल्याईसकेको र विस्तारै स्वास्थ्य संस्थाहरू र विद्यालयहरूमा पनि ई हाजिरी अनिवार्य लागु गरिने छ ।

गाउँसभाका सम्मानित सभाध्यक्ष तथा सभाका सदस्य ज्यूहरू,

अब म आगामी आर्थिक वर्षको वार्षिक बजेट प्रस्तुत गर्ने अनुमती माग्दछु ।

सभाका अध्यक्षज्यू,

सभाका सदस्यज्यूहरू,

९. नेपालले जनसांख्यिक लाभ लिदै अल्प विकसित मुलुकबाट विकासशील मुलुकको श्रेणीमा उक्लिनै लाग्दा हरेक दिन २ देखि ३ हजार युवाहरू रोजगारीको खोजीमा नेपाल छोडेर विदेसिनु पर्ने अवस्थाले हामी सवैलाई गम्भीर बनाएकोछ । उब्जाउ खेत वारी बाँझो हुन पुगेकाछन ।

यस सन्दर्भमा युवालाइ देश भित्रै रोजगारीको अवसर सृजना गर्ने र गाउँघरको बसाइलाइ आकर्षक बनाउने चुनौती हामी सबैको साझा मुद्दा हुन पुगेकोछ ।

१०. यस विशिष्ट परिस्थितिमा हामीले हाम्रो अर्थतन्त्रलाई पुनर्उत्थानशील क्रियाकलाप मार्फत अगाडी बढाउँदै तिब्र र दिगो आर्थिक विकास गरी समृद्ध नेपाल सुखी नेपालीको मुल लक्ष्य हासील गर्नु परेको छ । यसका लागि हाम्रो गाउँपालिकामा स्थानीय आर्थिक विकासका कार्यक्रमलाइ विशेष जोड दिनु पर्ने अवस्था सृजना भएकोछ ।
११. सेवा प्रवाहलाइ थप प्रभावकारी बनाइ सुशासनको अनुभूति जनमानसमा ल्याउन गाउँपालिकाको क्षमता विकास गर्न समेत अपरिहार्यछ । यसका लागि बिद्युतीय सुशासन प्रणालीलाइ सेवा प्रभावमा ब्यापक र प्रभावकारी बनाउनु पर्ने अवस्था देखिन्छ ।

अब म यस गाउँपालिकाको समग्र बजेटको बारेमा प्रस्तुत गर्न गइरहेको छु ।

१२. आगामी आर्थिक वर्षको बजेट तर्जुमा गर्दा मैले यो वर्ष सम्म हाँसिल भएका उपलब्धिहरु संस्थागत गर्दै जनप्रतिनिधमूलक लोकतान्त्रिक पद्धतिबाट नेपाली नागरिकले खोजेको सेवा, चाहेको विकास र परिकल्पना गरेको समतामूलक समाजको निर्माण गर्ने प्रणालीबाट निर्देशित हुँदै समाजवाद उन्मुख उदीयमान गाउँपालिकाको रुपमा स्थापित गर्न यो बजेट केन्द्रित गरेको छु ।
१३. बजेट तर्जुमा गर्दा मैले मूलतः नेपालको संविधान र कानूनहरु, नेपाल सरकार तथा प्रदेश सरकारको नीति, कार्यक्रम तथा बजेट वक्तव्य, विनियोजन विधेयक, २०८१ को सिद्धान्त र प्राथमिकता, निर्मित विविध कानूनहरु, गाउँकार्यपालिकाका निर्णयहरु तथा दीगो विकास लक्ष्यलाई मुख्य आधार बनाएको छु । साथै, विभिन्न क्षेत्रका सरोकारवालाबाट प्राप्त हुन आएका महत्वपूर्ण सुझावलाई समेत बजेट निर्माण गर्दा विशेष ध्यान दिएकोछु ।
१४. स्थानीय सरकारको आन्तरिक स्रोत, नेपाल सरकार र प्रदेश सरकारबाट हस्तान्तरित अनुदान तथा राजस्व बाँडफाँडलाई मुल आधार मानी यो बजेट तथा कार्यक्रम तर्जुमा गरेको छु । साथै, यस बजेटमा गाउँपालिकाको आफ्नो क्षेत्राधिकारभित्र कर तथा गैर कर राजस्व परिचालन र व्यवस्थापनलाई प्राथमिकतामा राखेको छु ।
१५. अनुत्पादक तथा अनावश्यक खर्च घटाउने, पुँजीगत बजेटको अंश बढाउने र चालु खर्चमा मितव्ययिता ल्याउने गरी बजेट प्रस्ताव गरेकोछु । साथै कार्यक्रमको छनौट, साधन स्रोतको बाँडफाँड र विनियोजनमा देखिने दोहोरोपनलाई न्यूनीकरण गर्न प्रशासनिक तथा प्राविधिक क्षमता, स्रोत तथा विनियोजनका बीचमा सन्तुलन कायम हुने गरी स्रोत व्यवस्थापन गर्ने व्यवस्था मिलाएकोछु ।

१६. यस गाउँपालिकाको स्थायी केन्द्र निर्धारण भइसकेकाले गाउँपालिकाको प्रशासनिक भवन यसै आ.व.मा सम्पन्न हुने गरि बजेटको व्यवस्था गरेको छु साथै विगतको वर्ष जस्तै अध्यक्ष संग आय आर्जन कार्यक्रम र महिला संग उपाध्यक्ष कार्यक्रमलाई निरन्तरता दिएको छु ।

सभाका अध्यक्षज्यू,

सभाका सदस्यज्यूहरु,

१७. अब म आगामी आर्थिक वर्ष २०८१/०८२को बजेटका उद्देश्य तथा प्राथमिकता प्रस्तुत गर्ने अनुमति चाहन्छु । बजेटका उद्देश्यहरु निम्न अनुसार रहेका छन् ।

- कृषि शिक्षा र स्वास्थ्यमा लगानी गरी उत्पादनमा बृद्धि गर्ने, गुनस्तरीय शिक्षा प्रदान गरी शैक्षिक क्षेत्रमा आमूल परिवर्तन गर्ने, आम नागरीकहरुको स्वास्थ्य उपचारमा सहयोग गर्दै सबै बराहताल बासीको स्वास्थ्यमा पहुँच बढाउने ।
- विद्यालय भवन, वडा तथा गाउँपालिका भवन, सामुदायिक भवन, स्वास्थ्य संस्थाहरुको भवन, आमा समुहका भवन, सामुदायिक भवन तथा अन्य भवनहरुको निर्माण गर्ने ।
- सिँचाइ नपुगेका जग्गाहरुमा सिँचाइको सुविधा पुर्याई स्थानीय उत्पादनमा बृद्धि गर्ने
- खानेपानी नपुगेका वडाहरुमा खानेपानी पुर्याउने र एक घर एक धारा कार्यक्रम संचालन गरि बराहताल बासीहरुलाई शुद्ध खानेपानी उपलब्ध गराउने ।
- प्रतेक वडाहरुमा ईन्टरनेट र संचारको प्रयोग बढाउदै लैजाने ।
- राष्ट्रिय विधुत लाइनलाई विस्तार गर्दै विधुत नपुगेको स्थानहरुमा विधुतिय सेवा उपलब्ध गराउने र विधुत लाईन नपुगेका वस्तीहरुमा सौर्य उर्जा बाट बराहताल गाउँपालिका उज्यालो बनाउने ।
- विभिन्न आय आर्जनका कार्यक्रम संचालन गरि स्थानीय रोजगारीमा बृद्धि गर्ने ।
- शैक्षिक बेरोजगारीहरुलाई विभिन्न आय र सिपमुलक तालिम प्रदान गर्दै बेरोजगारी दर घटाउने ।
- संस्थागत शुसासन कायम राख्ने खालका कार्यक्रम संचालन गर्ने ।
- बराहताल गाउँपालिकामा रहेका विभिन्न धार्मिक प्रयटकिय स्थल भाषा भेषभुसा र संस्कृतीको संरक्षण गर्ने ।

सभाका अध्यक्ष महोदय,

सभाका सम्मानित सदस्यज्यूहरु,

१८. अब म चालु आर्थिक वर्ष २०८०/०८१को आय व्ययको यथार्थ स्थिति प्रस्तुत गर्न चाहन्छु ।

आर्थिक वर्ष २०८०/०८१ को अनुमानित बजेट रु ६४ करोड ९१ लाख ३५ हजार भएकोमा उक्त विनियोजन मध्येबाट २०८१ असार मसान्त सम्म ६० करोड ८ लाख ८० हजार प्राप्त भएको छ जस्मा कुल विनियोजित बजेट मध्ये चालु खर्च ३६ करोड १४ लाख ६२ हजार जुन कुल विनियोजित बजेटको ८८.२८ प्रतिशत र पूँजिगत खर्च १७ करोड ७७ लाख ८१ हजार खर्च भएको छ जुन कुल विनियोजित रकमको ७४.१६ प्रतिशत हुन आउँछ । यस आ.व. को असार मसान्त सम्म कुल प्राप्त रकमबाट रु ५३ करोड ९२ लाख ४४ हजार खर्च भएको छ जुन कुल बजेटको ८३.०७ प्रतिशत हुन आउँछ जुन वास्तविक आएको ८९.७४ प्रतिशत हुन आउँछ । गत आर्थिक वर्षको तुलनामा यस आ.व.मा प्रगति ३.४ प्रतिशतले बृद्धि भएको छ । आब. २०८०/०८१ को क्षेत्रगत खर्चको विवरण तथा प्रगति देहायबमोजिम रहेको छ ।

चालु आब २०८०/०८१ को क्षेत्रगत खर्चको विवरण

आ.व. : २०८०/८१ महिना : सबै अवधी : २०८०/०४/०१-२०८१/०३/२८					
क्र.सं.	क्षेत्र/उप क्षेत्र	विनियोजन	खर्च	खर्च (%)	मौज्दात
१	आर्थिक विकास	३,५६,५५,४५२.००	२,९७,४७,३५८.५२	८३.४३	५९,०८,०९३.४८
१	कृषि	८६,०२,१००.००	६७,५६,०२४.००	७८.५४	१८,४६,०७६.००
२	उद्योग	१८,००,०००.००	१७,६०,३७४.००	९७.८	३९,६२६.००
३	जलश्रोत तथा सिंचाई	२,२८,५९,६५२.००	१,८८,७६,११८.५२	८२.५७	३९,८३,५३३.४८
४	पशुपन्छी विकास	२३,९३,७००.००	२३,५४,८४२.००	९८.३८	३८,८५८.००
२	सामाजिक विकास	३२,८६,८५,५०४.००	२८,९७,२५,७२५.९१	८८.१५	३,८९,५९,७७८.०९
१	शिक्षा	२२,७५,२२,२००.००	२०,३९,४४,४१३.६५	८९.६४	२,३५,७७,७८६.३५
२	स्वास्थ्य	३,५५,३०,८००.००	३,३१,५८,९४७.२०	९३.३२	२३,७१,८५२.८०

३	खानेपानी तथा सरसफाई	१,७१,९१,५२३.००	१,४१,०७,९८४.००	८२.०६	३०,८३,५३९.००
४	भाषा तथा संस्कृति	१,०५,००,०००.००	९९,१५,८६०.००	९४.४४	५,८४,१४०.००
५	लैंगिक समानता तथा सामाजिक समावेशीकरण	१,४२,५३,९८१.००	७१,८५,६५४.००	५०.४१	७०,६८,३२७.००
६	युवा तथा खेलकुद	१,५४,००,०००.००	१,३७,४५,४०८.००	८९.२६	१६,५४,५९२.००
७	सामाजिक सुरक्षा तथा संरक्षण	८२,८७,०००.००	७६,६७,४५९.०६	९२.५२	६,१९,५४०.९४
३	पूर्वाधार विकास	१३,६३,३४,९५०.००	९,८३,९८,९५९.००	७२.१७	३,७९,३५,९९१.००
१	यातयात पूर्वाधार	६,६०,१४,०००.००	३,८९,३४,३९१.००	५८.९८	२,७०,७९,६०९.००
२	भवन, आवास तथा सहरी विकास	६,६४,५३,९५०.००	५,५६,०६,६६३.००	८३.६८	१,०८,४७,२८७.००
३	उर्जा	११,००,०००.००	१०,९४,१९६.००	९९.४७	५,८०४.००
४	पुननिर्माण	२७,६७,०००.००	२७,६३,७०९.००	९९.८८	३,२९१.००
४	सुशासन तथा अन्तरसम्बन्धित क्षेत्र	२,७०,६४,६९१.००	१,९४,०७,०३३.००	७१.७	७६,५७,६५८.००
५	कार्यालय सञ्चालन तथा प्रशासनिक	१२,१३,९४,७३९.००	१०,१९,६५,१३१.८५	८३.९९	१,९४,२९,६०७.१५
१	कार्यालय सञ्चालन तथा प्रशासनिक	१२,१३,९४,७३९.००	१०,१९,६५,१३१.८५	८३.९९	१,९४,२९,६०७.१५
कुल जम्मा		६४,९१,३५,३३६.००	५३,९२,४४,२०८.२८	८३.०७	१०,९८,९१,१२७.७२

सभाका सदस्यज्यूहरु,

२०. अब म आगामी आर्थिक बर्ष २०८१।०८२ मा गाउँपालिकाले कार्यान्वयन गर्ने प्रमुख कार्यक्रम तथा विनियोजन गरेको बजेट सभामा प्रस्तुत गर्न चाहन्छु ।
- आगामी वर्ष गाउँपालिकाको प्रशासनिक भवन निर्माणका लागि रु. ४ करोड विनियोजन गरेको छु ।
 - त्यसै गरी आगामी आ.ब.मा हाल क्रमागतमा रहेका ४ र ५ नं वडा कार्यालयका प्रशासनिक भवन निर्माण कार्य आगामी आर्थिक बर्ष २०८१।०८२ मा सम्पन्न गर्नका लागि रु १ करोड २० लाख विनियोजन गरेको छु ।
 - ७ र ९ नं वडा कार्यालयको प्रशासनिक भवन निर्माण कार्यका लागि रु १ करोड ४० लाख विनियोजन गरेको छु ।
 - समग्र लक्षित वर्गको प्रत्यक्ष संलग्नता गराई लक्षित वर्ग केन्द्रित प्रभावकारी कार्यक्रम संचालन गर्नका लागि रु २० लाख विनियोजन गरेको छु ।
 - गाउँपालिका भित्र विभिन्न कार्यक्रम संचालन गरि रहेका साझेदार संस्था हरुको लागत साझेदारीका लागि संघ संस्था साझेदारी शिर्षकमा रु १ करोड विनियोजन गरेको छु ।
 - २०७१ सालमा आएको बाढिबाट विस्थापित भै गिरीघाटमा अस्थायी टहरामा बस्दै आएका बाढि पिडितहरुको पुनरस्थापना कार्यक्रमका लागि रु १ करोड विनियोजन गरेको छु ।
 - यस गाउँपालिकामा भैपरि आउने साना तथा ठुला विपदको सामना गर्नका लागि विपद व्यवस्थापन कोषमा रु ३० लाख विनियोजन गरेको छु ।
 - यस गाउँपालिकामा रहेका विभिन्न विषयगत शाखा तथा कार्यक्रम मार्फत कार्यक्रम संचालन गर्न संघ सरकारसँगको साझेदारीमा विभिन्न क्षेत्रको विकासका लागि गाउँपालिकाले रु १ करोड ६० लाख विनियोजन गरेको छु ।
 - यस गाउँपालिका भित्र रहेका १० वटा वडाहरुमा आर्थिक सामाजिक पुर्वाधार र संस्थागत विकासका विभिन्न कार्यक्रम संचालन गर्न प्रत्येक वडालाई रु ५० लाखका दरले रु ५ करोड विनियोजन गरेको छु ।
 - यस गाउँपालिकाका को सम्पूर्ण सम्पूर्ण क्षेत्र विकासको लागि आवश्यक बजेट विनियोजन गरेको छु ।

- यस गाउँपालिकाका विद्यालयहरुमा कार्यरत बालविकास सहजकर्ता र विद्यालय कर्मचारीहरुको थप पारिश्रमिकको लागि रु १ करोड २ लाख ९२ हजार विनियोजन गरेको छु ।

२१.अव म आगामी आर्थिक वर्ष २०८१।०८२ को बजेट सभामा प्रस्तुत गर्न चाहन्छु ।

- आगामी वर्ष २०८१।०८२ मा सघीय सरकारबाट प्राप्त हुने वित्तीय हस्तान्तरण तर्फ समानीकरण अनुदान ९ करोड ९७ लाख, सशर्त अनुदान तर्फ २३ करोड ६१ लाख २२ हजार, विशेष अनुदान १ करोड ४५ लाख गरी जम्मा ३५ करोड ३ लाख २२ हजार
- प्रदेश सरकारबाट प्राप्त हुने वित्तीय हस्तान्तरण तर्फ समानीकरण १ करोड १३ लाख ४३ हजार, सशर्त अनुदान तर्फ ६ करोड ६३ लाख ९० हजार गरी जम्मा ७ करोड ७७ लाख ३३ हजार,
- राजस्व तर्फ सघीय सरकारबाट प्राप्त १२ करोड ७ लाख प्रदेश सरकारबाट प्राप्तहुने राजस्व २२ लाख ७४ हजार गरि कुल १२ करोड २९ लाख ७४ हजार
- गाउँपालिकामा आ.व. २०८०।०८१ को अल्या तथा बैंक मौज्जात ३ करोड ५० लाख गाउँपालिकाको आन्तरिक श्रोतबाट ४९ लाख ७९ हजार गरि गाउँपालिकाको कुल बजेट रु ५८ करोड ९३ लाख ९० हजार को आय अनुमान गरेको छु ।
- अनुमान गरेको कुल बजेट मध्य चालु तर्फ रु ३५ करोड ६१ लाख ४० हजार अर्थात कुल बजेटको ६०.४३ प्रतिशत र पुजिगत तर्फ रु २३ करोड ३२ लाख ५० हजार अर्थात कुल बजेटको ३९.५७ प्रतिशत पूजिगत खर्च गरि आव २०८१।०८२ कोलागि कुल ५८ करोड ९३ लाख ९० हजारको बजेट अनुमान गरेको छु ।

सभाका सम्मानित अध्यक्ष महोदय,

सभाका सदस्यज्यूहरु,

अन्त्यमा, हामी जनताको विस्वासका कारण जनता कै सेवा गर्नका लागि यस गाउँपालिकामा निर्वाचित भएका छौं हाम्रो मुख्य ध्यान नै बराहताल गाउँपालिकाको विभिन्न क्षेत्रको विकासमा केन्द्रित हुने र बराहताल गाउँवासीहरुलाइ सुशासनको अनुभुती गर्ने, बराहतालका जनताले अन्तर आत्मा देखि नै हाम्रो स्थानीय सरकार हाम्रो अविभावक हो भन्ने कुराको महसुस गराउने खालका कृयाकलापहरु संचालन गर्ने प्रतिवद्धता व्यक्त गर्दछौं ।

यो बजेटको कार्यान्वयनमा नागरिक सहभागितालाई नागरिकको अधिकारको रूपमा स्थापित गरी स्वशासन र जनताद्वारा शासनको चरितार्थ गरी जनताप्रति पूर्ण जिम्मेवारपूर्वक भूमिका निर्वाह गर्ने कार्यमा बराहताल गाउँपालिका प्रतिवद्ध छ ।

यो बजेट तर्जुमाका लागि मार्गदर्शन गर्नुहुने गाउँपालिका अध्यक्ष, गाउँकार्यपालिकाका सदस्य ज्युहरु , ,विषयगत समितिगाउँसभाका सदस्यहरु, विभिन्न राजनीतिक दल, राष्ट्रसेवक कर्मचारी, निजी क्षेत्र, सहकारी क्षेत्र र नागरिक समाजका व्यक्तित्वहरु तथा बौद्धिक व्याक्तीहरुको प्राप्त सुझाव, सहयोग र सल्लाहप्रति हार्दिक आभार प्रकट गर्दछु ।

अन्त्यमा, समृद्ध गाउँपालिका निर्माण गर्ने अभियानमा सबै पक्षको अपनत्व र पूर्ण सहयोग प्राप्त हुने विश्वास लिएको छु । साथै, मुलुक भित्र र बाहिर रहनु भएका सबै नेपालीलाई समृद्ध बराहताल निर्माणको हाम्रो सरकारको महान यात्रामा सहभागी हुन आब्हान गर्दछु ।

धन्यवाद!